



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ  
Lao People's Democratic Republic  
Peace Independence Democracy Unity Prosperity

ກະຊວງການເງິນ  
Ministry of Finance

ບົດລາຍງານສະຖິຕິການເງິນແຫ່ງລັດ ປະຈຳ 9 ເດືອນ ປີ 2023  
Government Finance Statistics  
2<sup>nd</sup> Semi-annual Report 2023

# I. ສະພາບລວມການຈັດຕັ້ງປະຕິບັດແຜນງົບປະມານແຫ່ງລັດ ໄລຍະ 09 ເດືອນ ປີ 2023

ບົດລາຍງານສະບັບນີ້ໄດ້ຮວບຮວມຂໍ້ມູນສະຖິຕິຂອງການຈັດຕັ້ງປະຕິບັດແຜນງົບປະມານແຫ່ງລັດ ໄລຍະ 09 ເດືອນ ປີ 2023 ຕາມມາດຕະຖານສາກົນ GFS (ເຊິ່ງລາຍຮັບບໍ່ໄດ້ລວມເອົາລາຍຮັບຈາກການຂາຍຊັບສິນ ແລະ ລາຍຮັບເກັບຄືນເງິນກູ້ຢືມ ຕົ້ນທຶນປ່ອຍຕໍ່ ນັບຕັ້ງແຕ່ເດືອນມັງກອນ ເຖິງ ເດືອນກັນຍາ ປີ 2023) ແລະ ຍັງໄດ້ສົມທຽບກັບໄລຍະດຽວກັນຂອງປີຜ່ານມາ ເພື່ອຮັບຮູ້ເຖິງການປ່ຽນແປງຂອງການຈັດຕັ້ງປະຕິບັດ ງົບປະມານໃນໄລຍະຜ່ານມາ ແລະ ເພື່ອເປັນຂໍ້ມູນເບື້ອງຕົ້ນໃນການສຶກສາ ຄົ້ນຄວ້າຂັ້ນຕໍ່ໄປ.

ການຈັດຕັ້ງປະຕິບັດແຜນງົບປະມານແຫ່ງລັດ 09 ເດືອນ ປີ 2023 ແມ່ນແນໃສ່ສຸ່ມການຈັດຕັ້ງປະຕິບັດໃຫ້ໄປຕາມຄາດ ໝາຍດ້ານລາຍຮັບ-ລາຍຈ່າຍງົບປະມານ ທີ່ສະພາແຫ່ງຊາດໄດ້ຮັບຮອງ ເພື່ອແນໃສ່ແກ້ໄຂຄວາມຫຍຸ້ງຍາກທາງດ້ານງົບປະມານ ໃຫ້ມີສະພາບຄ່ອງຂຶ້ນເທື່ອລະກ້າວ ໂດຍການເພີ່ມລາຍຮັບງົບປະມານ, ນຳໃຊ້ເຄື່ອງມືທັນສະໄໝ ແລະ ນຳໃຊ້ມາດຕະການ ຫຼຸດຜ່ອນລາຍຈ່າຍງົບປະມານທີ່ບໍ່ຈຳເປັນ. ເຊິ່ງສາມາດສັງລວມໂດຍສັງເຂບໄດ້ ດັ່ງນີ້:

- 1) ການປະຕິບັດນະໂຍບາຍ, ເຄື່ອງມື ແລະ ມາດຕະການ ດ້ານລາຍຮັບງົບປະມານ:
  - ຕ້ານການຮົ່ວໄຫຼ ແລະ ການເກັບລາຍຮັບງົບປະມານ ຈາກການນຳເຂົ້າສິນຄ້າເຄື່ອງຂອງ;
  - ສ້າງຖານລາຍຮັບໃໝ່ ຈາກການນຳໃຊ້ທ່າແຮງການຂົນສົ່ງສິນຄ້າຜ່ານທາງລົດໄຟລາວ-ຈີນ ເປັນຕົ້ນ ການເກັບຄ່າບໍລິການ ຕູ້ຄອນເທນເນີ;
  - ດຳເນີນການຂະຫຍາຍຖານອາກອນມູນຄ່າເພີ່ມ (ອມພ) ແນ່ໃສ່ຊຸກຍູ້ຫົວໜ່ວຍທຸລະກິດທີ່ຍັງບໍ່ທັນເຂົ້າລະບົບອາກອນ ມູນຄ່າເພີ່ມ;
  - ຂະຫຍາຍຖານລາຍຮັບ ອາກອນກຳໄລ, ຖານອາກອນລາຍໄດ້, ຖານອາກອນຊົມໃຊ້ (ອກຊ) ແລະ ຖານອາກອນຈຸນລະວິ ສາຫະກິດ;
  - ການເກັບລາຍຮັບຈາກຖານໃໝ່ ໃນການຈັດຕັ້ງປະຕິບັດການເກັບລາຍຮັບແບບເດັດຖານຈາກການທົດລອງສິ່ງອອກແຮ່ ທາດ ແລະ ການທົດລອງດຳເນີນທຸລະກິດ ກ່ຽວກັບ ຊັບສິນດິຈິຕອນ (ເງິນຄຣິບໂຕ);
  - ນຳໃຊ້ເຄື່ອງມືທັນສະໄໝໃນການຄຸ້ມຄອງເກັບລາຍຮັບ ເປັນຕົ້ນ ນຳໃຊ້ລະບົບແຈ້ງພາສີແບບເອເລັກໂຕຣນິກ ASYCUDA ຢູ່ ດ່ານພາສີຊາຍແດນ ໃນຂອບເຂດທົ່ວປະເທດ, ນຳໃຊ້ລະບົບຄຸ້ມຄອງອາກອນແບບທັນສະໄໝ TaxRIS, ນຳໃຊ້ລະບົບໂປຣແກຣມບັນຊີ (APIS, Bansi.la).
  
- 2) ການປະຕິບັດນະໂຍບາຍ, ເຄື່ອງມື ແລະ ມາດຕະການ ດ້ານລາຍຈ່າຍງົບປະມານ:
  - ຈັດຕັ້ງປະຕິບັດມາດຕະການປະຢັດ ແລະ ຕ້ານການຜຸ່ມເຜີຍ ຕາມດຳລັດ ສະບັບເລກທີ 205/ນຍ, ລົງວັນທີ 22 ກໍລະກົດ 2022 ແລະ ຂໍ້ຕົກລົງ ວ່າດ້ວຍກຳນົດໝາຍການໃຊ້ຈ່າຍງົບປະມານຂອງລັດ, ການປະຢັດ ແລະ ຕ້ານການຜຸ່ມ ເຜີຍ ສະບັບເລກທີ 0200/ກງ, ລົງວັນທີ 25 ມັງກອນ 2023 ໃຫ້ເປັນຮູບປະທຳ ແລະ ມີລັກສະນະວິທະຍາສາດ ເພື່ອຮັບປະກັນລາຍຈ່າຍທີ່ເປັນບຸລິມະສິດ ແລະ ຈຳເປັນ ພ້ອມທັງເຂັ້ມງວດການກວດກາເອກະສານກ່ອນການເບີກຈ່າຍ ງົບປະມານ ເພື່ອໃຫ້ບັນດາຫົວໜ່ວຍງົບປະມານທີ່ກ່ຽວຂ້ອງ ນຳໃຊ້ງົບປະມານໃຫ້ຖືກເປົ້າໝາຍ ແລະ ມີປະສິດທິພາບ;
  - ຈັດຕັ້ງປະຕິບັດ ກົດໝາຍ ວ່າດ້ວຍການຈັດຊື້-ຈັດຈ້າງດ້ວຍທຶນຂອງລັດ ສະບັບເລກທີ 30/ສພຊ, ລົງວັນທີ 02 ພະຈິກ 2017; ແນ່ໃສ່ຮັບປະກັນ ການນຳໃຊ້ງົບປະມານການລົງທຶນຂອງລັດໃຫ້ມີປະສິດທິພາບ, ປະສິດຖິຜົນສູງ, ປະຢັດ,

- ຍຸດຕິທຳ, ໂປ່ງໃສ ແລະ ສາມາດກວດສອບໄດ້ ເພື່ອຈຸດປະສົງການປະກອບສ່ວນເຂົ້າໃນການພັດທະນາເສດຖະກິດ-ສັງຄົມ ແຫ່ງຊາດ;
- ຖືເອົາການປະຕິບັດລາຍຈ່າຍເງິນເດືອນ ແລະ ເງິນອຸດໜູນ, ເງິນນະໂຍບາຍ ແລະ ຊ່ວຍໜູນຕ່າງໆ ເປັນບຸລິມະສິດ ໂດຍໃຫ້ຂະແໜງການສູນກາງ ແລະ ທ້ອງຖິ່ນ ຈັດສັນໃຫ້ຝຽງພໍ ເພື່ອຮັບປະກັນການຈັດຕັ້ງປະຕິບັດລາຍຈ່າຍ ເງິນເດືອນ ພະນັກງານ-ລັດຖະກອນ ໃຫ້ເປັນປົກກະຕິ;
- ປະເມີນການຈັດຕັ້ງປະຕິບັດ ການທົດລອງຫົວໜ່ວຍງົບປະມານກຸ້ມຕົນເອງທາງດ້ານງົບປະມານ ເພື່ອຫັນໄປສູ່ການກຸ້ມຕົນເອງເທື່ອລະກ້າວ.

## II. ສະຫຼຸບຫຍໍ້ການຈັດຕັ້ງປະຕິບັດລາຍຮັບ-ລາຍຈ່າຍງົບປະມານແຫ່ງລັດ 09 ເດືອນ (ມັງກອນ - ກັນຍາ ປີ 2023):

### 1. ແຜນງົບປະມານແຫ່ງລັດ ປີ 2023:

- ແຜນລາຍຮັບທັງໝົດ: 37.823 ຕື້ກີບ (ບໍ່ລວມແຜນລາຍຮັບຈາກການຂາຍຊັບສິນ ແລະ ເກັບຄືນຕົ້ນທຶນເງິນກູ້ຢືມຕໍ່), ໃນນັ້ນ:
  - + ລາຍຮັບພາຍໃນ 34.273 ຕື້ກີບ;
  - + ລາຍຮັບການຊ່ວຍເຫຼືອລ້າ 3.550 ຕື້ກີບ;
- ແຜນລາຍຈ່າຍທັງໝົດ: 43.498 ຕື້ກີບ; ໃນນັ້ນ:
  - + ແຜນລາຍຈ່າຍບໍລິຫານປົກກະຕິ 29.030 ຕື້ກີບ;
  - + ແຜນລາຍຈ່າຍລົງທຶນ 14.468 ຕື້ກີບ
- ແຜນຂາດດຸນ: 5.675 ຕື້ກີບ, ເທົ່າກັບ 2,4% ຂອງ GDP (ມູນຄ່າ GDP ເທົ່າກັບ 234.160 ຕື້ກີບ).

### 2. ຜົນການຈັດຕັ້ງປະຕິບັດແຜນງົບປະມານແຫ່ງລັດ 09 ເດືອນຕົ້ນ ປີ 2023:

#### - ດ້ານລາຍຮັບ:

ການເກັບລາຍຮັບງົບປະມານ ໃນໄລຍະ 9 ເດືອນຕົ້ນປີ 2023 ທັງໝົດບັນລຸໄດ້ 29.448 ຕື້ກີບ, ເທົ່າກັບ 77,9% ຂອງແຜນການປະຈຳປີ ແລະ ເພີ່ມຂຶ້ນ 32,1% ທຽບກັບໄລຍະດຽວກັນຂອງປີຜ່ານມາ. ໃນນີ້:

- **ລາຍຮັບຈາກພາສີ-ອາກອນ:** ປະຕິບັດໄດ້ 23.989 ຕື້ກີບ, ເທົ່າກັບ 81,5% ຂອງແຜນການ ແລະ ທຽບໃສ່ໄລຍະດຽວກັນຂອງປີຜ່ານມາ (ມັງກອນ - ກັນຍາ ປີ 2022 ປະຕິບັດໄດ້ 17.660 ຕື້ກີບ) ເພີ່ມຂຶ້ນ 35,8%; ເຊິ່ງໃນນັ້ນ ປະກອບມີ:
  - ອາກອນກຳໄລ ປະຕິບັດໄດ້ 3.386 ຕື້ກີບ, ເທົ່າກັບ 60,83% ຂອງແຜນການ ແລະ ທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 9,97%;
  - ອາກອນລາຍໄດ້ ປະຕິບັດໄດ້ 2.463 ຕື້ກີບ, ເທົ່າກັບ 87,56% ຂອງແຜນການ ແລະ ທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 22,79%;
  - ອາກອນມູນລະຄ່າເພີ່ມ (VAT) ປະຕິບັດໄດ້ 5.788 ຕື້ກີບ, ເທົ່າກັບ 83,91% ຂອງແຜນການ ແລະ ທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 37,74%;

- ອາກອນຊົມໃຊ້ ປະຕິບັດໄດ້ 5.083 ຕື້ກີບ, ເທົ່າກັບ 82,11% ຂອງແຜນການ ແລະ ທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 23,03%;
- ພາສີຂາເຂົ້າ ປະຕິບັດໄດ້ 2.025 ຕື້ກີບ, ເທົ່າກັບ 90,33% ຂອງແຜນການ ແລະ ທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 33,66%;
- ຄ່າຊັບພະຍາກອນທຳມະຊາດ ປະຕິບັດໄດ້ 2.517 ຕື້ກີບ, ເທົ່າກັບ 110,73% ຂອງແຜນການ ແລະ ທຽບໃສ່ໄລຍະດຽວກັນ ເພີ່ມຂຶ້ນ 112%;
- ຄ່າພາກຫຼວງໄຟຟ້າ ປະຕິບັດໄດ້ 647 ຕື້ກີບ, ເທົ່າກັບ 54,47% ຂອງແຜນການ ແລະ ທຽບໃສ່ໄລຍະດຽວກັນປີຜ່ານມາ ເພີ່ມຂຶ້ນ 100,44%;
- **ລາຍຮັບທີ່ບໍ່ແມ່ນພາສີ ແລະ ອາກອນ:** ປະຕິບັດໄດ້ ແມ່ນ 4.244 ຕື້ກີບ, ເທົ່າກັບ 87,55%. ຂອງແຜນການ ແລະ ທຽບໃສ່ໄລຍະດຽວກັນປີຜ່ານມາ ເພີ່ມຂຶ້ນ 37,27%. ໃນນັ້ນ ລາຍຮັບປະເພດທີ່ບໍ່ແມ່ນອາກອນ-ພາສີ ທີ່ກວມສັດສ່ວນຫຼາຍ ດັ່ງນີ້:
  - ຄ່າເຊົາຊັບສິນຂອງລັດ ປະຕິບັດໄດ້ 155 ຕື້ກີບ, ເທົ່າກັບ 322,33% ຂອງແຜນການ ແລະ ທຽບໃສ່ໄລຍະດຽວກັນປີຜ່ານມາ ເພີ່ມຂຶ້ນ 50,02%;
  - ຄ່າສຳປະທານ ປະຕິບັດໄດ້ 884 ຕື້ກີບ, ເທົ່າກັບ 451,36% ຂອງແຜນການ ແລະ ທຽບໃສ່ໄລຍະດຽວກັນປີຜ່ານມາ ເພີ່ມຂຶ້ນ 60,34%;
  - ລາຍຮັບວິຊາການ ປະຕິບັດໄດ້ 839 ຕື້ກີບ, ເທົ່າກັບ 71,87% ຂອງແຜນການ ແລະ ທຽບໃສ່ໄລຍະດຽວກັນປີຜ່ານມາ ເພີ່ມຂຶ້ນ 29,52%;
  - ລາຍຮັບຈາກເງິນປັນຜົນລັດວິສາຫະກິດ ປະຕິບັດໄດ້ 765 ຕື້ກີບ, ເທົ່າກັບ 86,53% ຂອງແຜນການ ແລະ ທຽບໃສ່ໄລຍະດຽວກັນປີຜ່ານມາ ເພີ່ມຂຶ້ນ 16,01%;
  - ລາຍຮັບຈາກດອກເບ້ຍເງິນກູ້ຢືມປ່ອຍຕໍ່ໃຫ້ລັດວິສາຫະກິດ ປະຕິບັດໄດ້ 214 ຕື້ກີບ, ເທົ່າກັບ 27,39% ຂອງແຜນການ ແລະ ທຽບໃສ່ໄລຍະດຽວກັນປີຜ່ານມາ ຫຼຸດລົງ 26.38%;
  - ຄ່າບິນຜ່ານ ປະຕິບັດໄດ້ 590 ຕື້ກີບ, ເທົ່າກັບ 69% ຂອງແຜນການ ແລະ ທຽບໃສ່ໄລຍະດຽວກັນປີຜ່ານມາ ເພີ່ມຂຶ້ນ 169,01% ;
  - **ລາຍຮັບຈາກການຊ່ວຍເຫຼືອລ່າ:** ປະຕິບັດໄດ້ 1,215 ຕື້ກີບ, ເທົ່າກັບ 34,2% ຂອງແຜນການ ປີ 2023 ແລະ ທຽບໃສ່ໄລຍະດຽວກັນປີຜ່ານມາ ຫຼຸດລົງ 21,37%;
- **ດ້ານລາຍຈ່າຍ:**

ການຈັດຕັ້ງປະຕິບັດລາຍຈ່າຍ ທັງໝົດ 9 ເດືອນຕົ້ນປີ ປະຕິບັດໄດ້ 26.785 ຕື້ກີບ ເທົ່າກັບ 61,6% ຂອງແຜນການ ປີ, ທຽບໃສ່ໄລຍະດຽວກັນ ປີຜ່ານມາ ເພີ່ມຂຶ້ນ 29,4%, ໃນນັ້ນ:

  - **ລາຍຈ່າຍບໍລິຫານປົກກະຕິ** ປະຕິບັດໄດ້ 19.060 ຕື້ກີບ ທຽບໃສ່ແຜນ 65,7%, ເຊິ່ງໃນນັ້ນ ລາຍຈ່າຍພາກເງິນເດືອນ ແລະ ເງິນອຸດໜູນພະນັກງານ ປະຕິບັດໄດ້ 9.949 ຕື້ກີບ ທຽບໃສ່ແຜນໄດ້ 74.8%; ລາຍຈ່າຍເງິນຊ່ວຍໜູນ, ເງິນນະໂຍບາຍ, ເງິນດັດສິມ ຕ່າງໆ ປະຕິບັດໄດ້ 3.094 ຕື້ກີບ ທຽບໃສ່ແຜນ 71,1%, ລາຍຈ່າຍດອກເບ້ຍແມ່ນ 3.104 ຕື້ກີບ (ດອກເບ້ຍຕ່າງປະເທດ 2.369 ຕື້ກີບ ແລະ ດອກເບ້ຍພາຍໃນ 735 ຕື້ກີບ) ທຽບໃສ່ແຜນໄດ້ 41,5%.

- ລາຍຈ່າຍຈາກການລົງທຶນ ປະຕິບັດໄດ້ 7.725 ຕື້ກີບ, ເທົ່າກັບ 53,4% ຂອງແຜນການ ແລະ ທຽບໃສ່ໄລຍະດຽວກັນປີຜ່ານມາ ເພີ່ມຂຶ້ນ 35,9%.
- **ດຸນງົບປະມານ:**  
ການຈັດຕັ້ງປະຕິບັດແຜນງົບປະມານໃນໄລຍະ 9 ເດືອນ ເຫັນວ່າລາຍຮັບ ສູງກວ່າລາຍຈ່າຍ ຈຶ່ງເຮັດໃຫ້ງົບປະມານ ເກີນດຸນ ຈຳນວນ 2.663 ຕື້ກີບ.

ຕາຕະລາງ 1: ການຈັດຕັ້ງປະຕິບັດລາຍຮັບພາຍໃນ ໄລຍະ 09 ເດືອນ ປີ 2023 ທຽບກັບໄລຍະດຽວກັນ

(ຫົວໜ່ວຍ ຕື້ກີບ)


	ເນື້ອໃນ	09 ເດືອນ	09 ເດືອນ	09 ເດືອນ	09 ເດືອນ	09 ເດືອນ	% ທຽບ ປີ	% ທຽບ
ລ/ດ		2019	2020	2021	2022	2023	2022	ແຜນ 2023
<b>I</b>	<b>ລາຍຮັບຈາກພາສີ-ອາກອນ</b>	<b>13.000</b>	<b>11.426</b>	<b>12.531</b>	<b>17.660</b>	<b>23.989</b>	<b>35.84%</b>	<b>81.52%</b>
1	ອາກອນກຳໄລ	1.293	1.169	1.871	3.079	3.386	9.97%	60.83%
2	ອາກອນລາຍໄດ້	1.200	1.042	1.019	2.006	2.463	22.79%	87.56%
3	ພາສີທີ່ດິນ	148	164	88	122	147	20.37%	72.36%
4	ອາກອນມູນຄ່າເພີ່ມ	4.369	3.274	3.781	4.202	5.788	37.74%	83.91%
5	ອາກອນຊົມໃຊ້	3.713	2.772	3.370	4.131	5.083	23.03%	82.11%
6	ພາສີຂາເຂົ້າ	768	796	598	1.515	2.025	33.66%	90.33%
7	ພາສີຂາອອກ	32	11	13	148	74	-49.65%	10.71%
8	ຄ່າທຳນຽມຈົດທະບຽນ	8	30	31	20	65	229.05%	72.56%
9	ຄ່າທຳນຽມຕ່າງໆ	649	1.476	1.036	924	1.790	93.70%	142.64%
10	ຄ່າຊັບພະຍາກອນທຳມະຊາດ	476	387	524	1.187	2.517	112.00%	110.37%
11	ຄ່າພາກຫຼວງຈາກໄມ້	9	35	13	3	5	52.17%	65.64%
12	ຄ່າພາກຫຼວງຈາກໄຟຟ້າ	334	270	187	323	647	100.44%	54.47%
<b>II</b>	<b>ລາຍຮັບທີ່ບໍ່ແມ່ນພາສີ-ອາກອນ</b>	<b>2.625</b>	<b>2.054</b>	<b>2.258</b>	<b>3.091</b>	<b>4.244</b>	<b>37.27%</b>	<b>87.55%</b>
1	ລາຍຮັບຈາກຄ່າເຊົ່າ	27	32	26	104	155	50.02%	322.33%
2	ຄ່າສຳປະທານ	63	57	46	551	884	60.34%	451.36%
3	ຄ່າປັບໃໝ	19	30	15	20	264	1228.97%	381.98%
4	ລາຍຮັບບໍລິຫານວິຊາການ	387	447	684	648	839	29.52%	71.87%
5	ເງິນປັນຜົນ	847	451	492	659	765	16.01%	86.53%

6	ດອກເບ້ຍເງິນກູ້	557	151	124	291	214	-26.38%	27.39%
7	ຄ່າບິນຜ່ານ	653	376	170	219	590	169.01%	69.00%
8	ກອງທຶນ	18	349	625	459	418	-8.98%	55.97%
9	ລາຍຮັບອື່ນໆ	53	132	76	141	115	-18.71%	113.55%
<b>III</b>	<b>ລວມລາຍຮັບພາຍໃນ</b>	<b>15.625</b>	<b>13.480</b>	<b>14.789</b>	<b>20.751</b>	<b>28.232</b>	<b>36.05%</b>	<b>82.38%</b>

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

**ເສັ້ນສະແດງ: ລາຍຮັບຈາກການຊ່ວຍເຫຼືອລ້າ 09 ເດືອນຕົ້ນ ປີ 2023 ທຽບໃສ່ໄລຍະດຽວກັນຜ່ານມາ**

(ຫົວໜ່ວຍ ຕື້ກີບ)



ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

ຕາຕະລາງ 2 : ການຈັດຕັ້ງປະຕິບັດລາຍຈ່າຍທັງໝົດ 09 ເດືອນຕົ້ນ ປີ 2023 ທຽບກັບໄລຍະດຽວກັນ

(ຫົວໜ່ວຍ ຕື້ກີບ)

ລ/ດ	ເນື້ອໃນ	09 ເດືອນ 2019	09 ເດືອນ 2020	09 ເດືອນ 2021	09 ເດືອນ 2022	09 ເດືອນ 2023	% ທຽບ ປີ 2022	% ທຽບ ແຜນ 2023
1	<b>ເງິນເດືອນ ແລະ ເງິນອຸດໜູນ</b>	<b>7.786</b>	<b>7.923</b>	<b>8.133</b>	<b>8.902</b>	<b>9.949</b>	<b>11.76%</b>	<b>74.81%</b>
	- ເງິນເດືອນພື້ນຖານ	6.467	6.590	6.624	7.302	7.887	8.01%	75.11%
	- ເງິນອຸດໜູນ	1.319	1.333	1.509	1.600	2.062	28.88%	73.65%
2	<b>ລາຍຈ່າຍດັດສິມສິ່ງເສີມ</b>	<b>1.876</b>	<b>2.006</b>	<b>1.833</b>	<b>1.712</b>	<b>3.094</b>	<b>80.66%</b>	<b>71.12%</b>
	-ນະໂຍບາຍ ແລະ ຊ່ວຍໜູນ ອື່ນໆ	1.071	1.104	1.203	0.921	1.489	61.76%	74.46%
	- ດັດສິມທົ່ວໄປ	762	865	582	759	1.524	100.81%	68.32%
	- ປະກອບສ່ວນອົງການຈັດຕັ້ງ	43	38	47	33	81	144.20%	67.45%
3	<b>ບໍລິຫານ ແລະ ຊື້ໃໝ່</b>	<b>1.655</b>	<b>1.442</b>	<b>1.068</b>	<b>1.762</b>	<b>2.011</b>	<b>14.15%</b>	<b>63.84%</b>
4	<b>ສິ່ງຄົນເງິນ VAT</b>	-	-	17	4	36	825.58%	24.00%
5	<b>ຊໍາລະດອກເບ້ຍ</b>	<b>2.142</b>	<b>1.639</b>	<b>1.356</b>	<b>2.380</b>	<b>3.104</b>	<b>30.41%</b>	<b>41.50%</b>
	- ຕ່າງປະເທດ	1.798	1.401	1.053	1.679	2.369	41.05%	40.78%
	- ພາຍໃນ	345	238	303	701	735	4.91%	43.99%
6	<b>ລາຍຈ່າຍອື່ນໆ</b>	<b>88</b>	<b>64</b>	<b>144</b>	<b>246</b>	<b>375</b>	<b>52.05%</b>	<b>55.04%</b>
	ເງິນແຮລັດຖະບານ	43	64	84	96	103	6.55%	68.49%
	ຄັງສະສົມແຫ່ງລັດ	45	-	60	150	200	33.33%	50.00%
	ໄຟຟ້າ	-	-	-	-	72		143.88%
	ບໍາເນັດເກີນແຜນ	-	-	178	-	491		0.00%
I	<b>ລາຍຈ່າຍບໍລິຫານປົກກະຕິ</b>	<b>13.547</b>	<b>13.074</b>	<b>12.551</b>	<b>15.007</b>	<b>19.059</b>	<b>23.73%</b>	<b>65.65%</b>
II	<b>ລາຍຈ່າຍລົງທຶນຂອງລັດ</b>	<b>6.225</b>	<b>6.255</b>	<b>4.223</b>	<b>5.685</b>	<b>7.725</b>	<b>35.89%</b>	<b>53.40%</b>
1	- ລົງທຶນພາຍໃນ	2.311	1.892	1.379	2.119	2.282	7.68%	52.85%
2	- ລົງທຶນຕ່າງປະເທດ	3.914	4.362	2.845	3.566	5.443	52.66%	53.63%
	+ ກູ້ຢືມເປັນໂຄງການ	2.341	2.819	1.535	2.020	4.228	109.28%	64.06%
	+ ຊ່ວຍເຫຼືອລ້າເປັນໂຄງການ	479	483	487	433	670	54.71%	63.70%
	+ ຊ່ວຍເຫຼືອລ້າບໍ່ເປັນໂຄງການ	1.093	1.060	823	1.112	545	-50.99%	21.82%
III	<b>ລວມລາຍຈ່າຍທັງໝົດ (I+II)</b>	<b>19.772</b>	<b>19.328</b>	<b>16.775</b>	<b>20.692</b>	<b>26.785</b>	<b>29.44%</b>	<b>61.58%</b>

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ